

## Koronaleiðreglur í sambandi við áskoðarar til dystir í Betri Deildini hjá monnum

Til komandi umfar í Betrideildini hjá monnum, galdandi frá leygardegnum 16. mai, verður loyvt at hava áskoðarar til dyst. **Tað er tó treytað av, at hesar leiðreglur um áskoðarar verða fylgdar.**

- Um áskoðari er sjúkur er viðkomandi heima og møtir ikki til dyst. Um viðkomandi ivast, er man eisini heima.
- Sjúkutekin: Fepur, ilt í hálsinum, hosti, trongd.
- Heimafelag hevur ábyrgd av at skipa áskoðarar í bólkar á max. 100 fólk við týðiligari avmarking ímillum bólkarnar. Við hvørja inngongd verður ein hondspritt haldari settur.
- Áskoðarar eru í sama bólki allan dystin. Hvør bólkur hevur egna inngongd, útgongd og atgongd til WC, so bólkar ikki blandast áðrenn og aftaná dyst. Hetta fyri at lætta um eina møguliga smittusporan.
- Á áskoðaraplássunum sita áskoðarar á øðrumhvørjum stóli, og onnur hvør rekkja er tóm.
- Mælt verður til at skipa sølu av atgongumerkjum soleiðis, at tað slepst undan bíðirøðum.
- Heimafelag hevur ábyrgd av at kunna áskoðarar (yvirlit á heimasíðuni, facebook e.l.) um, hvussu bólkarnir eru skipaðir og hvørjar inngongdir eru.
- Heimafelag setir hóskaði tal av vaktarfólki til hvønn bólk, sum tryggja at tilmæli um frástøðu og tal av áskoðarum verða hildin.
- Møgulig søla av kaffi o.ø. skal verða í hvørjum bólki sær, so fólk ikki blandast ímillum bólkarnar
- Heimafelag setir ein trygdarovasta, sum hevur hægstu ábyrgd av áskoðaraviðurskiftum og skal tryggja at hesar leiðreglur - serliga tal av áskoðarum í hvørjum bólki - verða fylgdar.
- Eitt ljóðbrot, við áminning um at halda leiðreglur (útflyggjað av FSF), skal spælast í hátalaranum áðrenn dystarbyrjan, beint áðrenn hálvleiksteðgin, tá seinni hálvleikur byrjar og móti dystarenda.

Fyri at fáa loyvi at spæla dystir við áskoðarum, skal heimafelagið gera eina ætlan um, hvussu tey kunnu skipa áskoðaraviðurskiftini sambært omanfyristandandi tilmælum. Hendan ætlan skal sendast til og góðkennast av FSF - í samráð við Coronaráðgevingina.

**FÓTBÓLTSSAMBAND FØROYA**